



IL-QORTI TAL-APPELL KRIMINALI

Onor. Imħallef Dr. Aaron M. Bugeja M.A. (Law), LL.D. (melit)

Illum 23 ta' Novembru 2021

Appell numru 362/2021

Il-Pulizija

vs.

Manuel GOUDER

Il-Qorti rat is-segwenti :

A. L-IMPUTAZZJONIJIET

1. Dan huwa appell minn sentenza mogħtija mill-Qorti tal-Maġistrati (Malta) nhar id-29 ta' Settembru 2021 fil-konfront ta' Manuel GOUDER (detentur tal-karta tal-identita' bin-numru 558588M) li ġie mixli talli fil-Gżejjer Maltin b'diversi atti magħmulin minnu, ukoll jekk fi żminijiet differenti u li jiksru l-istess disposizzjoni tal-Liġi u jkunu ġew magħmula b'rīżoluzzjoni waħda, għax-xhur Frar 2021 u Marzu 2021 meta hekk ornat minn xi Qorti jew marbut b'kuntratt naqas milli jagħti lil Yasmine Grima s-somma hekk iffissata minn dik il-Qorti jew stipulata bil-kuntratt bħala manteniment għaliha u/jew għall-ulied fi żmien ħmistax -il jum minn dak -il jum li fi, skont l-ordni jew dak il-kuntratt ikollha titħallas is-somma.

B. IS-SENTENZA APPELLATA

2. Permezz tas-sentenza aktar 'il fuq imsemmija, il-Qorti tal-Maġistrati (Malta) bħala Qorti ta' Ĝudikatura Kriminali, sabet lill-appellant

GOUDER īhati tal-imputazzjoniji miċjuba fil-konfront tiegħu u kkundannatu għal **tliet xhur priġunerija**.

C. L-APPELL INTERPOST

3. Illi l-appellant GOUDER appella minn din is-sentenza fejn talab lil Qorti sabiex tirrevoka s-sentenza appellata u tilliberah minn kull ħtija u piena u dan wara li stqarr is-segwenti:

1. Fl-istess seduta kien hemm 15-il kawza. Digreti gew presentati f'zewg kawzi biss. Fl-ohrajn ma gie inserit l-ebda digriet. Kif jidher manifest ma kien hemm l-ebda kopja legali tad-digriet fil-process. Imma l-Qorti għaliha kienu haga wahda u għaqqdithom fdaqqa bhala kollha sorretti miz-zewg kopji legali ta' zewg digriet. Il-gurisprudenza trid li jkun hemm il-prova bid-digriet b'kopja legali. Dan ma sarx.

2. Imma mbagħad l-ewwel Onorabbli Qorti naqset li tapplika l-artiklu 18 ta'l-Kodici Kriminali li jghid " 18. Meta d-diversi atti magħmulin mill-hati, ukoll jekk fi zminijiet differenti, ikunu jiksru l-istess dispozizzjoni tal-ligi, u jkunu gew magħmul b'rizzoluzzjoni wahda, dawn l-atti jitqiesu bhala reat wiehed, imsejjah reat kontinwat, izda l-piena tista' tizdied minn grad sa zewg gradi" Dana ma jistax jiddepp fuq jekk il-prosekuzzjoni tgħaqqu qadix 1-akkuza fuq karta wahda jew tisseparahom. Ir-reat kontinwat tistabillich il-qorti u mhux il-prosekuzzjoni. Kien hemm l-elementi kollha legali tal-kontinwat l-ima giex applikat.

3.Dwar il-piena. Il-piena hija grava, specjalment tenut kont li kien hemm dawk il-kawzi kollha u fkollha ingħatat sentenza karcerarja.

D. IL-KONSIDERAZZJONIJIET TA' DIN IL-QORTI

Ikkunsidrat

4. Illi Yasmine Grima irrapportat ġewwa l-Għassa tal-Belt Valletta li missier il-wild tagħhom čjoe Manuel GOUDER naqas milli jħallas il-manteniment dovut lilha għax-xhur bejn Frar 2021 u Marzu 2021 u in sostenn għar-rapport tagħha hija ppreżentat digriet bin-numru 104/2019AGV maħruġ minn Qorti ta' Ġurisdizzjoni Ċivili. Hiju sostniet li GOUDER kien hekk ornat iħallas lilha u lil binhom il-manteniment b'digriet tal-Qorti kompetenti.

Ikkunsidrat

5. Illi a fol 13 tal-atti jirriżulta li hemm fotokopja ta' digriet datat 14 ta' Jannar 2020 markat bħala YG2, maħruġ mill-Qorti tal-Familja. Dawn il-fotokopji ma humiex awtentikati iżda jidhru li huma fotokopji tal-kopji awtentikati li ġew inseriti fl-atti tal-appell numru 351 tal-2021 relativament għall-proċedura li quddiem il-Qorti tal-Maġistrati (Malta) kienet il-kawża numru 3 bin-numru tar-referenza MAC-00589-2019-9. Huwa minnu li I-Prosekuzzjoni għaż-żlet li tmexxi kontra l-appellant b'ammont ta' kawži separati li ġew mismugħa f'seduta unika. Huwa minnu wkoll li kien biss fil-proċess li jifforma l-appell numru 351 tal-2021 li hemm kopja awtentika tad-digrieti relattivi. Fil-kumplament tal-proċessi li jifformaw parti mill-kumplament tal-ħmistax il-kawża imsemmija mill-appellant fl-appell tiegħu ma jirriżultax li hemm kopji awtentici tad-digrieti de quo.
6. Mill-banda l-oħra mill-verbal a fol 3 jirriżulta li I-Qorti tal-Maġistrati (Malta) semgħet lil Yasmine Grima tixhed viva voce u rat ukoll li ppreżentat id-dokumenti relattivi markati bħala Dok YG1 u YG2, li kif intqal l-oriġinal tagħhom ġew eżebi fl-appell numru 351 tal-2021. Kif jgħid l-appellant, matul is-seduta tad-29 ta' Settembru 2021 il-Qorti tal-Maġistrati kienet adita sabiex tisma' il-ħmistax il-każ imsemmija. Din il-Qorti rat li I-Qorti tal-Maġistrati (Malta) ma vverbalizzatx fl-atti li dawn il-kawži kienu qeqħdin jinstemgħu kontestwalment u li I-provi fil-kawži kellhom ikunu komuni għalihom kollha. L-anqas ġie verbalizzat li I-parti civile kienet qeqħda tippreżenta l-kopji awtentikati tad-digrieti de quo animo ritirandi. Jidher li I-parti civile xehdet darba waħda u preżentat kopja waħda taż-żewġt digrieti de quo u li ġew inseriti fil-proċess tal-appell numru 351 tal-2021 – anke jekk għall-fini ta' dak il-proċess wieħed biss minn dawk id-digrieti kien rilevanti għall-fini ta' dik il-kawża. Jirriżulta imbagħad li fotokopja ta' dawk id-digrieti ġew inseriti fl-atti tal-każijiet l-oħra. Il-verbal tas-seduti quddiem dik il-Qorti huma praktikament identiči f'kull waħda minn dawn il-kawži.
7. Iżda matul il-kors tal-proċeduri quddiem il-Qorti tal-Maġistrati (Malta) jirriżulta li l-appellant kien prezenti għas-seduta tad-29 ta' Settembru 2021 u huwa kien debitament assistit mill-Avukat tal-fiduċja tiegħu. Il-proċedura tmexxiet quddiemu u kien ċar għaliex kemm li I-parti civile xehdet darba waħda kif ukoll li ppreżentat sett wieħed taż-żewġt digrieti kif debitament awtentikati. Dan huwa setgħha jarah

quddiem għajnejh u jisimgħu b'widnejh. Ma jirriżultax li d-Difiża qajmet xi oggezzjoni jew opposizzjoni ghall-fatt li l-partie civile eżebiet kopja awtentika waħda ta' dawk iż-żewġt digrieti u li ġew użati bħala l-prova dokumentarja tad-digrieti de quo għall-fini tal-proċeduri l-oħra kollha; jew għall-fatt li ma jidherx li hija xehdet ħmistax il-darba, iżda, verosimilment xehdet darba waħda dwar il-fatt li hija ma ġietx debitament mogħtija l-manteniment dovut għall-perjodi rilevanti tal-akkuži rispettivi.

8. Illi dan il-modus operandi juri li l-Qorti tal-Maġistrati (Malta), għalkemm ma vverbalizzatx espressament – kif kien definittivament konsiljabbi li tagħmel – li dawn il-kawżi kienu qeqħdin jinstemgħu kontestwalment u li l-provi fil-kawża numru 3 bin-numru tar-referenza MAC-00589-2019-9 kellhom ikunu komuni għall-kawżi kollha miċjuba kontra l-imputat f'dik il-kawża (appellant f'din), effettivament jirriżulta li dik kienet il-posizzjoni proċedurali taċitament adottata minnha mingħajr ma din il-posizzjoni proċedurali tacita sabet l-opposizzjoni tad-Difiża seduta stante. Id-Difiża kellha l-jedd li tipprotesta għal dak il-modus operandi in limine, iżda dan ma jirriżultax li sar għajr ħlief issa fi stadju t'appell.
9. Għalhekk huwa bil-wisq konsiljabbi għall-Qorti tal-Maġistrati li tivverbalizza fl-atti l-mod kif tkun qed tirregola l-proċedura tagħha sabiex jiġi evitati incidenti fi stadji ulterjuri tal-proċeduri – b'mod partikolari meta quddiemha ma jkunux tqajmu tali incidenti proċedurali. Iżda mill-banda l-oħra din il-Qorti ma tistax tinjora l-fatt li fis-sentenza tagħha l-Qorti tal-Maġistrati (Malta) stess issostni mhux biss li l-partie civile xehdet viva voce quddiemha u kkonfermat il-pretensjonijiet tagħha bil-ġurament, iżda wkoll kemm li preżentat kopja tad-digrieti de quo, kif ukoll tal-fatt li dak in-nuqqas ta' ħlas reklamat mill-partie civile ma ġiex miċħud mill-imputat appellant quddiem dik il-Qorti.
10. Minbarra dan, din il-Qorti setgħet tosserva wkoll skont dak verbalizzat fis-seduta tat-23 ta' Novembru 2021 li l-appellant, fil-mori tal-proċeduri ħallas l-ammonti kollha dovuti minnu f'manteniment għall-perjodi in kwistjoni rilevanti għal din il-kawża.
11. Għalhekk dan l-aggravju qiegħed jiġi miċħud.

Ikkunsidrat

12. Illi f'dan il-każ il-Prosekuzzjoni kwalifikat ir-reat kontestat lill-imputat appellant bħala reat kontiwat. Anke I-Qorti ġhadet konjizzjoni ta' dan I-artikolu in kwantu dan jirriżulta fid-deċide tas-sentenza appellata. Biss dan ma kienx ifisser li I-Prosekuzzjoni kienet obbligata li tiproċedi bil-kawżi kollha li tnisslu mill-kwereli separati tal-partie civile billi torbothom kollha bir-rabta tar-reat kontinwat. Skont I-appell kriminali **Il-Pulizija vs. Joseph Galea deċiż fit-3 ta' Novembru 1995**, anke fejn il-Prosekuzzjoni :

Jekk il-prosekuzzjoni ma tkunx ikkontemplat diversi infrazzjonijiet bhala reat kontinwat u gabithom kollha fl-istess kawza bhala tali reat kontinwat, il-Qorti necessarjament trid tagħti sentenza separata f'kull kawza ossia għal kull infrazzjoni jew ghall-infrazzjonijiet migħuba f'dik il-kawża. Il-Qorti ma tistax tordna li diversi processi jigu inkorporati fi process wieħed jew f'sentenza wahda. L-uniku rimedju li tipprospetta I-ligi hu li jekk il-Qorti tara li d-diversi infrazzjonijiet f'kawzi separati kellhom jigu ttratati bhala reat kontinwat f'kawza wahda, il-Qorti għandha timmodera u tadegwa I-piena ghac-cirkostanzi.

13. B'hekk dan I-aggravju wkoll qed jiġi miċħud.

Ikkunsidat

14. L-aħħar aggravju huwa dak relativ għall-piena inflitta mill-Qorti tal-Maġistrati (Malta) in kwantu I-appellant jikkontendi li din il-piena kienet sproporzjonata maċ-ċirkostanzi ta' dan il-każ.
15. In kwantu għall-piena inflitta mill-Qorti tal-Maġistrati, huwa princiċju ormai stabbilt li f'materja ta' appell minn piena, sabiex Qorti tal-Appell tibdel il-piena li tkun erogat I-ewwel Qorti, dan tagħmlu biss fl-eventwalita' li jirriżultalha li tali piena tkun żbaljata fil-princiċju jew manifestament eċċessiva. Hekk ġie mistqarr mill-Qorti tal-Appell Kriminali (Superjuri) fil-kawża fl-ismijiet **The Republic of Malta vs. Kandemir Meryem Nilgum and Kucuk Melek** deċiža nhar il-25 t'Awissu 2005:

It is clear that the first Court took into account all the mitigating as well as the aggravating circumstances of the case, and therefore the punishment awarded is neither wrong in principle nor manifestly excessive, even when taking into account the second and third grounds of appeal of appellant Melek. As is stated in Blackstone's Criminal Practice 2004 (supra):

"The phrase 'wrong in principle or manifestly excessive' has traditionally been accepted as encapsulating the Court of Appeal's general approach. It

conveys the idea that the Court of Appeal will not interfere merely because the Crown Court sentence is above that which their lordships as individuals would have imposed. The appellant must be able to show that the way he was dealt with was outside the broad range of penalties or other dispositions appropriate to the case. Thus in Nuttall (1908) 1 Cr App R 180, Channell J said, 'This court will...be reluctant to interfere with sentences which do not seem to it to be wrong in principle, though they may appear heavy to individual judges' (emphasis added). Similarly, in Gumbs (1926) 19 Cr App R 74, Lord Hewart CJ stated: '...that this court never interferes with the discretion of the court below merely on the ground that this court might have passed a somewhat different sentence; for this court to revise a sentence there must be some error in principle.' Both Channell J in Nuttall and Lord Hewart CJ in Gumbs use the phrase 'wrong in principle'. In more recent cases too numerous to mention, the Court of Appeal has used (either additionally or alternatively to 'wrong in principle') words to the effect that the sentence was 'excessive' or 'manifestly excessive'. This does not, however, cast any doubt on Channell J's dictum that a sentence will not be reduced merely because it was on the severe side – an appeal will succeed only if the sentence was excessive in the sense of being outside the appropriate range for the offence and offender in question, as opposed to being merely more than the Court of Appeal itself would have passed.²

This is also the position that has been consistently taken by this Court, both in its superior as well as in its inferior jurisdiction.

16. Mill-banda l-oħra din il-Qorti trid tagħmel l-evalwazzjoni tagħha dwar jekk il-Qorti tal-Maġistrati (Malta) applikatx piena li kienet manifestament eċċessiva meta wieħed jieħu kont ukoll tal-aspetti retributtivi u preventivi tas-sentenza emessa minnha. Kif intqal aktar il-fuq fl-appell **Kandemir** u li ġie wkoll imbagħad ribadit fl-appell superjuri **Ir-Repubblika ta' Malta vs. Marco Zarb**, deċiża nhar il-15 ta' Diċembru 2005, din il-Qorti bħala Qorti ta' appell ma tiddisturbax is-sentenza mogħtija mill-Qorti tal-ewwel istanza sempliċiment għaliex kienet tippreskrivi piena li kienet għola minn dik li din il-Qorti kif komposta kienet kieku tagħti kieku kienet hi li qeqħda teroga l-piena. Biex l-appell jirnexxi, kien meħtieg li l-appellant juri li l-piena mogħtija mill-Qorti tal-Maġistrati kienet toħroġ barra mill-parametri tal-piena jew mżuri applikabbli għall-każ. Din il-Qorti ma tinterferix ma pieni li ma jkunux jidhru li huma żbaljati fil-prinċipju, għalkemm ikunu jidhru li huma pieni ħorox għal xi Ĝudikanti.
17. Biex piena mogħtija minn Qorti tal-Ewwel Istanza tkun tista' tiġi mibdula jrid jiġi pruvat li kien hemm xi żball fil-prinċipju wara l-emmanazzjoni ta' dik il-piena. Il-Qorti tal-Appell Kriminali fl-Ingilterra žviluppat ukoll il-kunċett ta' sindakabilita tal-piena tal-Qorti tal-Ewwel Istanza fil-każ li din tkun eċċessiva jew manifestament eċċessiva.

Biss dan ma jfissirx li sempliciment għax sentenza tkun tidher li hija fuq in-naħha aktar severa din tkun tissodisfa dan it-test tal-eċċessivita jew eċċessivita manifesta. Anzi dik il-Qorti tħenni li appell fuq tali piena jkun jista' jiġi milquġi jekk jirriżulta li s-sentenza tkun barra l-parametri tal-piena li tkun applikabbli għall-offiża in kwistjoni u għaċ-ċirkostanzi tal-ħati u mhux għaliex tkun piena li tkun għola minn dik li kieku l-Qorti tal-Appell kienet teroga għall-każ in kwistjoni.

18. Dawn il-principji ġew ukoll imħadnin minn din il-Qorti, kolleġjalment komposta fis-sentenza **Ir-Repubblika ta' Malta vs Carmen Butler et** deċiża nhar is-26 ta' Frar 2009 fejn ġie mistqarr ukoll is-segwenti:

8. Fil-verita` , dawn il-principji huma rifless tal-principju l-iehor li meta jkun hemm sentenza li tigi appellata mill-ħati, il-Qorti tal-Appell Kriminali, bhala regola, ma tiddisturbax il-piena erogata mill-ewwel qorti sakemm dik il-piena ma tkunx manifestament sproporzjonata jew sakemm ma jirrizultax li l-ewwel qorti tkun naqset milli tagħti importanza lil xi aspett partikolari tal-kaz (u anke, possibilment, lil xi cirkostanza sussegwenti għas-sentenza ta' l-ewwel qorti) li kien jincidi b'mod partikolari fuq il-piena. S'intendi, kif diga` nghad, “sentencing is an art rather than a science” u wieħed ma jistax jippretendi xi precizjoni matematika jew identità` perfetta fit-tqabbil tal-fatti ta' kaz ma' iehor jew tal-piena erogata f'kaz ma' dik erogata f'kaz iehor.

19. Il-ġurisprudenza prevalent f'dan il-kuntest, tgħallem li meta Qorti tiġi biex teroga piena trid tieħu kont taċ-ċirkostanzi kollha li jsawru l-każ, jiġifieri dawk tal-vitmi, l-interessi tal-komunita kollha kemm hi, kif ukoll dawk tal-ħati. F'dan is-sens, kemm il-ġurisprudenza lokali kif ukoll dik Ingliza tistabbilixxi li fl-eżerċiżju ta' reviżjoni imħolli lilha, il-Qorti tal-Appell Kriminali trid tistħarreġ appell fuq il-piena inflitta kemm billi tqis iċ-ċirkostanzi kollha prevalenti li l-Qorti tal-Ewwel Istanza setgħet kienet f'qagħda li tara, kif ukoll, skont kif imsemmi fis-sentenza **Butler** tqis anke, possibilment, lil xi cirkostanza sussegwenti għas-sentenza ta' l-ewwel qorti.

20. Illi dan ir-reat jinsab f'TaqSIMA Tlieta tal-Kodiċi Kriminali, taħt is-sub-titolu numru wieħed f'dik is-sezzjoni li titratta l-kontravenzjonijiet li huma ta' ordni pubbliku, u l-piena relattiva hija, skont l-Artikolu 7(2) tal-imsemmi Kodiċi :

- a) Id-detenzjoni,
- b) L-ammenda,
- c) Iċ-ċanfira jew it-twiddiba.

21. Iżda ġaladarba l-Qorti kkunsidrat li f'dan il-każ id-diversi infrazzjonijiet ġew marbuta ma xulxin bil-kwalifika tar-reat kontinwat u b'hekk dik il-Qorti setgħet tawmenta l-piena bi grad jew tnejn, jirriżulta li l-piena imposta minn dik il-Qorti kienet fil-parametri u ma kienetx eċċessiva. Biss jirriżulta li fil-mori tal-appell kien hemm bdil fiċ-ċirkostanzi ta' bejn il-partijiet, billi l-appellant ħallas għal kollex lammonti kollha dovuti minnu f'manteniment in konnessjoni ma dan il-każ. Dan huwa pass pozittiv li juri li l-appellant, anke jekk tardivament, spicċa biex wettaq dak li kien ordnat mill-Qorti li jagħmel. Irid issa jżommha f'moħħu li skont ġurisprudenza kostanti l-ordnijiet tal-Qrati jridu jiġu osservati skrupolożament u mhux ammessi u permessi tentennamenti fit-twettieq tal-ordnijiet tagħhom. Mill-banda l-oħra tali ħlas tardiv jista' jittieħed in konsiderazzjoni minn din il-Qorti fl-erogazzjoni tal-piena tagħha.

Deċide

Għaldaqstant, għar-raġunijiet premessi, il-Qorti qeqħda tilqa' l-appell magħmul minn Manuel GOUDER in parti u tirrifforma s-sentenza appellata billi filwaqt li tikkonferma fejn sabitu ħati tal-imputazzjoni miġjuba kontra tiegħu, mill-banda l-oħra thassar dik il-parti tas-sentenza fejn l-appellant ġie kundannat għal tliet xhur prigunerija u minflok, fiċ-ċirkostanzi prevalent u riżultanti, din il-Qorti tqis li jissussistu č-ċirkostanzi msemmija fl-Artikolu 22 tal-Kapitolu 446 tal-Liġijiet ta' Malta biex b'hekk il-Qorti tillibera lil ħati bil-kundizzjoni li ma jagħmilx reat ieħor fi żmien sena millum.

Il-Qorti tiddikjara li ai termini tal-Artikolu 22(3) tal-Kapitolu 446 tal-Liġijiet ta' Malta, qabel ma emanat tali ordni, hija fissret lill-ħati bi kliem ċar, semplicei u li jinfiehem li jekk huwa jagħmel reat ieħor matul il-perjodu ta' liberazzjoni kondizzjonata, huwa jkun jista' jingħata sentenza għar-reat oriġinali.

**Aaron M. Bugeja,
Imħallef**